

Врз основа на член 22 и член 36 став 1 точка 15 од Законот за локална самоуправа (Сл. Весник на Р.М. бр. 5/2002), член 22-а од Законот за спортот („Сл. Весник на Р.М. бр. 29/02, 66/04, 81/08, 18/11, 51/11, 64/12, 148/13, 187/13, 42/14, 138/14, 72/15, 153/15, 06/16, 55/16, 61/16, 106/16 и 190/16), а во врска со член 34 став 1 точка 41 од Статутот на Општина Кисела Вода („Сл. Гласник на Град Скопје“ бр.13/02 и “Службен гласник на Општина Кисела Вода” бр.13/06), Советот на Општина Кисела Вода, на Петтата седница одржана на 25 декември 2017 година, донесе

## ПРАВИЛНИК

ЗА УСЛОВИТЕ, НАЧИНОТ И ПОСТАПКАТА ЗА ДОДЕЛУВАЊЕ НА МАТЕРИЈАЛНА ПОДДРШКА НА СПОРТСКИ КЛУБОВИ, СПОРТСКИ ЗДРУЖЕНИЈА, СПОРТСКИ ИНСТИТУЦИИ КОИ ИЗВРШУВААТ ЈАВЕН ИНТЕРЕС ВО СПОРТОТ ВО ОПШТИНА КИСЕЛА ВОДА И СПОРТСКИ МАНИФЕСТАЦИИ КОИ СЕ ОДРЖУВААТ НА ТЕРИТОРИЈАТА НА ОПШТИНА КИСЕЛА ВОДА

### I. ОПШТИ ОДРЕДБИ

#### Член 1

Со овој Правилник се регулираат условите, начинот и постапката за доделување на материјална поддршка на спортски клубови, спортски здруженија и спортски институции, кои извршуваат јавен интерес во спортот во општина Кисела Вода, како и условите, начинот и постапката за материјална поддршка на спортски манифестации кои се одржуваат на територијата на Општина Кисела Вода, формирање и надлежност на Комисијата за спроведување на постапката (во натамошниот текст: Комисијата) и составните елементи на Договорот за доделување на материјалната поддршка.

#### Член 2

Материјалната поддршка на спортските клубови, спортските здруженија, спортските институции и спортските манифестации, се врши согласно член 22 од Законот за локалната самоуправа (Сл. Весник на Р.М., бр. 5/2002 од 06.02.2002 год.), член 22-а од Законот за спортот („Сл. Весник на Р.М. бр. 29/02, 66/04, 81/08, 18/11, 51/11, 64/12, 148/13, 187/13, 42/14, 138/14, 72/15, 153/15, 06/16, 55/16, 61/16, 106/16 и 190/16) и одредбите на овој Правилник.

#### Член 3

Висината на средствата за материјалната поддршка од членот 2 на овој Правилник се одредува во Буџетот на општината и Програмите за работа, за секоја година посебно, а кои се објавуваат во службеното гласило на општината.

## II. УСЛОВИ ЗА ДОДЕЛУВАЊЕ МАТЕРИЈАЛНА ПОДДРШКА НА СПОРТСКИ КЛУБОВИ И СПОРТСКИ ЗДРУЖЕНИЈА

### Член 4

Доделувањето материјална поддршка се врши по пат на прибирање на затворени писмени пријави преку јавен оглас.

На јавниот оглас можат да учествуваат сите спортски клубови и здруженија кои се регистрирани и вршат дејност спорт на територија на Општина Кисела Вода, под услови утврдени со позитивните законски прописи кои ја регулираат оваа тематика и овој Правилник.

Огласот се објавува од страна на Општина Кисела Вода во најмалку еден дневен печат кој излегува на територија на Република Македонија и на WEB страната на Општината.

Огласот се објавува најдоцна до крајот на месец јануари во тековната година.

Рокот за пријавување изнесува 5 работни дена од денот на објавата на огласот.

### Член 5

Огласот за доделување на материјална поддршка на спортски клубови и спортски здруженија, содржи:

- назив и адреса на органот кој го распишува;
- услови кои треба да ги исполнат спортските субјекти;
- начин на пријавување на огласот;
- рок на траење на огласот;
- постапката за доделување средства;

### Член 6

Субјектите, кои учествуваат на јавниот оглас кон пријавата треба да достават:

- Годишна Програма за работа и функционирање на спортскиот клуб, односно спортското здружение;
- план за реализација на научен проект од интерес на спортот во општината (за спортските институции);



- Програма и финансиски план за реализација на спортска манифестација или приредба;
- доказ за регистрирана дејност;
- решение за вршење дејност спорт, издадено од страна на Агенцијата за млади и спорт (за професионални спортски клубови);
- копија од тековна состојба на субјектот, издадена од Централен Регистар на Република Македонија;
- овластување издадено од одговорно лице на субјектот;
- тел. за контакт, адреса и е-маил адреса;
- трансакциска сметка.
- информација за начинот на кој се финансирале во изминатите три години (генерален спонзор, повеќе спонзори, финансирање по пат на наплатување на тренажен процес);
- информација, каде и во кои спортски сали го извршуваат тренажниот и натпреварувачкиот процес, за изминатите три години;
- доколку спортските субјекти со своите програми учествуваат во натпреварувачки лиги организирани од соодветната федерација, да се достави информација за степенот на натпреварувањето, како и евентуално за учество на натпревари од меѓународен карактер.
- да се нагласат спортските успеси на спортските субјекти во последните три години, поткрепени со докази од соодветните спортски федерации или други спортски институции, и
- информација за пионерско младинските школи (доколку ги имаат организирано), да достават нивна програма за тековната година, како и да ги нагласат нивните спортски резултати во изминатите три години, поткрепено со доказен материјал од соодветните спортски федерации и државни спортски институции.

## Член 7

Право на учество на јавниот оглас имаат спортски клубови и спортски здруженија кои ги исполнуваат следните основни критериуми:

- да поседуваат Решение за дејност спорт, издадено од Агенцијата за млади и спорт, со седиште на подрачјето на Општина Кисела Вода;
- да се членови на соодветните национални спортски федерации (за спортските клубови);
- сите спортски субјекти, апликанти на огласот, своите активности и програми да ги реализирале на територијата на Општина Кисела Вода;
- да имаат регистрирана и активна младинска школа, која земала учество во натпреварувачкиот систем на соодветната национална спортска федерација;

### III. УСЛОВИ ЗА ДОДЕЛУВАЊЕ НА МАТЕРИЈАЛНА ПОДДРШКА НА СПОРТСКИ ИНСТИТУЦИИ КОИ ИЗВРШУВААТ НАУЧНИ ПРОЕКТИ ОД ЈАВЕН ИНТЕРЕС ЗА РАЗВОЈОТ НА СПОРТОТ ВО ОПШТИНА КИСЕЛА ВОДА

#### Член 8

Право на учество на јавниот оглас, од членот 4 од овој Правилник, имаат спортски институции кои ги исполнуваат следните основни критериуми:

- Спортската институција во изминатите години, низ своите програмски активности да учествувала во развојот на спортот во Општината Кисела Вода;
- Спортската институција во изминатите години да реализирала проекти за научна поддршка на спортот во делот на физичкиот фитнес, нутритивниот статус и психолошкото здравје кај децата и адолесцентите на територија на Република Македонија;

### IV. УСЛОВИ ЗА ДОДЕЛУВАЊЕ МАТЕРИЈАЛНА ПОДДРШКА ЗА ОРГАНИЗИРАЊЕ И РЕАЛИЗАЦИЈА НА СПОРТСКИ МАНИФЕСТАЦИИ КОИ СЕ ЈАВЕН ИНТЕРЕС ЗА РАЗВОЈОТ НА СПОРТОТ ВО ОПШТИНА КИСЕЛА ВОДА

#### Член 9

Право на учество на јавниот оглас, од членот 4 од овој Правилник, имаат спортски клубови, спортски здруженија и спортски федерации кои ги исполнуваат следните основни критериуми:

- спортските субјекти манифестацијата да ја реализираат на територијата на Општина Кисела Вода;
- спортските субјекти да поседуваат Решение за вршење дејност спорт, издадено од Агенцијата за млади и спорт, од најмалку 2 години од објавувањето на овој оглас;
- реализацијата на спортската манифестација да придонесува за развојот на спортот и спортските навики кај популацијата на локално ниво, особено кај младите;



V. ПОСТАПКА ЗА ДОДЕЛУВАЊЕ НА МАТЕРИЈАЛНА ПОДДРШКА НА СПОРТСКИ КЛУБОВИ, СПОРТСКИ ЗДРУЖЕНИЈА, СПОРТСКИ ИНСТИТУЦИИ КОИ ИЗВРШУВААТ ЈАВЕН ИНТЕРЕС ВО СПОРТОТ ВО ОПШТИНА КИСЕЛА ВОДА И СПОРТСКИ МАНИФЕСТАЦИИ КОИ СЕ ОДРЖУВААТ НА ТЕРИТОРИЈАТА НА ОПШТИНА КИСЕЛА ВОДА

Член 10

Општината најдоцна до крајот на месец јануари во тековната година, објавува оглас за материјална поддршка на спортски клубови, спортски здруженија, спортски институции и поддршка на спортски манифестации, а со цел остварување на јавниот интерес во спортот на локално ниво.

Потребната документација за учество на огласот се доставува по пошта или во архивата на Општината.

Пријавите и документацијата се доставуваат во затворен плик со ознака „не отварај“ и со назнака „за оглас за доделување материјална помош на спортски клубови, спортски здруженија, спортски институции и спортски манифестации“ и бројот на повикот.

Пликот не смее да содржи никаква ознака која би можела да го идентификува понудувачот.

Пријавата се доставува во еден оригинален примерок, кој треба да биде потпишан и заверен од одговорното лице на кандидатот.

Член 11

Пристигнатите пријави ги отвара и разгледува Комисијата без присуство на пријавените кандидати.

Некомплетните и ненавремено доставените пријави Комисијата нема да ги разгледува и за истото ги известува кандидатите.

Член 12

Ако на огласот не се јават заинтересирани субјекти, се распишува и објавува повторен оглас.

### Член 13

Незадоволните субјекти од финалниот избор и постапката по јавниот оглас имаат право на приговор во рок од 3 (три) дена сметано од денот на приемот на писменото известување за извршен избор.

Приговорот се поднесува преку Комисијата до Градоначалникот на Општината.

Решението на Градоначалникот по приговорот е конечно.

### Член 14

Помеѓу Општина Кисела Вода и избраниот субјект се склучува Договор за доделување на материјална помош на спортски клубови, спортски здруженија, спортски институции и за поддршка на спортски манифестации.

Договорот се склучува во рок од 3 (три) дена сметано од денот на истекувањето на рокот за приговор.

### Член 15

Постапката за доделување материјална помош на спортски клубови, спортски здруженија, спортски институции и доделување на материјална поддршка за организација на спортски манифестации ја спроведува Комисијата за доделување материјална помош на спортски клубови, спортски здруженија, спортски институции и поддршка на спортски манифестации согласно одредбите на овој Правилник.

Комисијата за доделување материјална помош на спортски клубови, спортски здруженија, спортски институции и поддршка на спортски манифестации ја формира Градоначалникот.

Комисијата е составена од пет члена од кои три члена се од редот на општинската администрација во Општина Кисела Вода и два члена од редот на членовите на Советот на Општината.

Комисијата е надлежна да:

- распише јавен оглас;
- ги утврди посебните критериуми и врши бодовна еволуација за доделување материјална помош на спортски клубови, спортски здруженија, спортски институции и поддршка на спортски манифестации;
- ги отвори и разгледа апликациите;
- утврдува листа на субјектите кои учествувале согласно утврдените критериуми;



- доставува предлог до Градоначалникот, кој носи Решение за доделување материјална поддршка на спортски клубови, спортски здруженија, спортски институции и поддршка на спортски манифестации.

#### Член 16

Комисијата работи на седници што ги свикува и со кои раководи претседателот на комисијата кој се грижи за правилно и законито работење на истата.

За текот на седницата на Комисијата и за донесените одлуки се води Записник на кој се потпишуваат сите присутни членови на Комисијата.

### VI. ЕЛЕМЕНТИ НА ДОГОВОР

#### Член 17

Договорот за материјална поддршка на спортски клубови, спортски здруженија, спортски институции и поддршка на спортски манифестации содржи следниве елементи:

- Страни на договорот;
- Предмет на договорот;
- Обврски на Договорните страни;
- Рокот на важност на договорот;
- Причини за раскинување на Договор.

#### Член 18

Субјектите на материјалната поддршка кои се избрани се должни:

- на Општина Кисела Вода да и достави адреса за доставување на писмена, при што ќе изјави дека секое доставување на писмено од страна на Општината на таа адреса ќе се смета полноважно, и
- да ја извести Општината за секоја промена на седиштето, адресата статусни и слични промени на сметките и слично.

## VI. КОНТРОЛА НА НАМЕНСКОТО КОРИСТЕЊЕ НА СРЕДСТВАТА ЗА МАТЕРИЈАЛНА ПОДДРШКА

### Член 19

Субјектите корисници на средствата за материјална поддршка, се должни да доставуваат полугодишни и годишни финансиски извештаи за наменското користење на средствата за материјална поддршка од член 3 од овој Правилник.

Полугодишниот се доставува најдоцна до 25 Јуни во тековната година а Годишниот финансиски извештај се доставува најдоцна до 25. Декември во тековната година и истите содржат податоци за начинот, намените и периодот на трошење на средствата, ефектите од користењето на средствата, остварените спортски резултати, а во прилог се доставува детален приказ за потрошените средства (поткрепен со документација: платени фактури, исплатни листови, изводи од банка, фискални сметки, резервации во хотел, билети за транспорт и сл.).

### Член 20

По поднесените финансиски извештаи, Комисија формирана со Решение на Градоначалникот врши разгледување на финансиските извештаи на спортските субјекти за наменско користење на средствата и ја утврдува:

- навременоста на доставување на извештајот;
- целовитоста на извештајот;
- наменско/ненаменското користење на средствата;
- моменталниот статус на наменската сметка, односно, дали истата е блокирана или не.

Комисијата од став (1) на овој член доставува Извештај за својата работа до Градоначалникот и Комисијата за доделување материјална помош на спортски клубови, спортски здруженија, спортски институции и поддршка на спортски манифестации, која утврдува кои апликации на субјектите – корисници ќе бидат земени во предвид за доделување/недоделување на средства со следниот оглас.

## VI. ПРЕОДНИ И ЗАВРШНИ ОДРЕДБИ

### Член 21

Овој Правилник влегува во сила со денот на објавување во \*Службен Гласник на Општина Кисела Вода\*.

Број 09-8669/9  
25 декември 2017 година  
Скопје

ПРЕТСЕДАТЕЛ  
на Советот на Општина Кисела Вода  
Дарио Шимиќ



ДН/СБ